

భారత-పాకిస్థాన్ల నడుమ యుద్ధోన్మాద వాతావరణం

పాకిస్థాన్ కమ్యూనిస్టు పార్టీ ఖండన

భారత-పాకిస్థాన్ల నడుమ పెంచబడుతోన్న యుద్ధోన్మాదం, ఈ ప్రాంతం మొత్తంలో మతిలేని విధ్వంసక వాతావరణాన్ని సృష్టిస్తోంది. దీని కొనసాగింపుగా సరిహద్దులలో రెండువైపులా బాంబు దాడులు, వైమానిక దాడులు సాగుతూ జాతీయ సంపదంతా వృధాగా గాలిలో కలిసిపోతోంది.

రెండు దేశాలలో ఈ ఉద్రిక్తతలు కొనసాగటం, మతోన్మాదుల, సైనిక పరిపాలకుల స్వార్థ ప్రయోజనాలకోసమే తప్ప, ఇరుదేశాల ప్రజల సంక్షేమంతో దీనికేవిధమైన సంబంధమూ లేదనేది స్పష్టం. ఇరు దేశాలలో 70 కోట్లమందికి పైగా ప్రజానీకం దుర్భర దారిద్ర్యంతో పన్నులువుండే దుస్థితి నెదుర్కొంటున్నారు. ఇంతకు మించిన సంఖ్యలో ప్రజానీకం చేయటానికి పనిలేని స్థితిలో వున్నారు. రైతులు, కార్మికులు, నిరుద్యోగులు మొదలైన వారంతా తీవ్ర రుణభారంలో కూరుకుపోయి బలవన్మరణాల పాల్పడుతున్నారు. మరికొందరు, ఈ అనాగరిక పెట్టుబడిదారీ వ్యవస్థలో కేవలం బతికివుండటంకోసం తమ శరీర అవయవాలను అమ్ముకొంటుండగా, మరికొందరు తమ కడుపున పుట్టిన బిడ్డలను సైతం అమ్ముకుంటున్నారు.

ఇలాంటి పరిస్థితుల్లో ప్రజలకు ఇంత కాలంలో ఏమీ చేయలేకపోయినందుకు పాలకవర్గాలు సిగ్గుపడాలి. ఈ అనుచితమైన యుద్ధ పిచ్చి పెంచుతూ ప్రభుత్వాలు తమ సైనిక బడ్జెట్లను భారీగా పెంపుచేస్తున్నాయి.

ఎన్నికైన ప్రజాస్వామిక ప్రభుత్వాలుగా చెప్పబడే రెండు దేశాలలోని ప్రభుత్వాలు కూడా ఒకే నాణేనికి రెండు పార్శ్వాలవంటివి. రెండు ప్రభుత్వాలూ తమ నీచ రాజకీయ కాంక్షలతో ప్రజలతో చెలగాటమాడుతున్నాయి. మరింత లోతైన అర్థంలో చెప్పాలంటే ఇరు ప్రభుత్వాలూ ఆయుధ వ్యాపారులైన సామ్రాజ్యవాద ప్రభువుల ప్రయోజనాలు నెరవేరుస్తున్నాయి.

రెండు దేశాల నడుమ కొనసాగుతున్న ఈ జగడాలమారి వాతావరణాన్ని పాకిస్థాన్ కమ్యూనిస్టుపార్టీ తీవ్రంగా ఖండిస్తోంది. భారత, పాకిస్థాన్ దేశాలు రెండూ పెనవేసుకొని వున్న సహజ ఇరుగుపొరుగు దేశాలని, ఈ రెండు దేశాలూ ఆసియా ప్రాంతంలో భౌగోళికంగా చాలా ముఖ్యమైన స్థానంలో వున్నాయని పాకిస్థాన్ కమ్యూనిస్టు పార్టీ అంగీకరిస్తోంది. కనుక ఇరుదేశాల మధ్య అపరిష్కృతంగా వున్న అంశాలన్నీ రాజకీయ సంప్రదింపులద్వారా, పరస్పర శాంతియుత సహజీవనాన్ని గౌరవించుకోవటం ద్వారా పరిష్కరించుకోవాలని పాకిస్థాన్ కమ్యూనిస్టుపార్టీ భావిస్తోంది. ఇరుదేశాలూ కలిసికట్టుగా పేదరికం, అనారోగ్యం, నిరుద్యోగం, గృహవసతిలేకపోవటం, ఫాశిజం, నైతిక విలువల పతనం మరియు ఉన్మాదాలు పెరగటానికి వ్యతిరేకంగా పోరాడాలి.

ఇలాంటి సరైన కారణం కోసమే ఇరు దేశాలలోని కమ్యూనిస్టు పార్టీలు, ప్రగతిశీల శాంతికాముకశక్తులు తమ పాలకులపైనా, సైనిక అధిపతులపైనా ఒత్తిడి తీసుకురావటానికి కృషిచేయాలి. ఇరుదేశాల్లో యుద్ధం స్థానంలో శాంతిస్థాపన, ఉద్యోగకల్పన, ప్రజలమధ్య సామరస్యం ఏర్పరచటం, వనరులన్నింటినీ మంటల్లో తగలయ్యకుండా ప్రజాసంక్షేమంకోసం వెచ్చించటం జరగాలని డిమాండ్ చేయాలి.

27-02-2019

పొలిట్బ్యూరో
కమ్యూనిస్టు పార్టీ ఆఫ్ పాకిస్థాన్